



(எட்டாவது பாராளுமன்றம் - முதலாவது கூட்டத்தொடர்)

இல. 145.]

பாராளுமன்றம்

ஒழுங்குப் பத்திரம்

2017 பெப்ரவரி 08 புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

384/ '15

1.

கௌரவ புத்திக பத்திரண,— மின்வலு மற்றும் புதுப்பிக்கத்தக்க சக்தி அமைச்சரைக் கேட்பதற்கு,— (4)

- (அ) (i) இலங்கை மின்சார சபைக்குத் தேவையான மின்மாற்றிகளைப் பெற்றுக் கொள்ளும்போது கேள்விப்பத்திரங்கள் கோரப்படுகின்றனவா என்பதையும்;
- (ii) ஆமெனில், கடந்த ஐந்தாண்டு காலப்பகுதியில் கேள்விப்பத்திரங்கள் கோரப்பட்டபோது முன்வந்த நிறுவனங்கள் ஒவ்வொரு வருடத்தின் பிரகாரம் தனித்தனியாக யாவையென்பதையும்;
- (iii) மேற்படி நிறுவனங்களால் முன்வைக்கப்பட்ட கேள்விப்பத்திரங்களின் பெறுமதி தனித்தனியாக யாதென்பதையும்;
- (iv) மேற்படி நிறுவனங்களில் தெரிவு செய்யப்பட்ட நிறுவனங்கள் ஒவ்வொரு வருடத்தின் பிரகாரம் தனித்தனியாக யாவையென்பதையும்;
- அவர் குறிப்பிடுவாரா?

- (ஆ) (i) தற்போது இலங்கை மின்சார சபைக்கு மின்மாற்றிகளை வழங்கும் நிறுவனம் யாதென்பதையும்;
- (ii) அந்த நிறுவனத்தின் உரிமையாளர்/ உரிமையாளர்கள் மற்றும்/ அல்லது பணிப்பாளர் சபையினர் யாவர் என்பதையும்;
- (iii) இவர்கள் இலங்கை மின்சார சபையில் வகிக்கின்ற பதவிகள் யாவையென்பதையும்;
- அவர் இச்சபைக்கு அறிவிப்பாரா?

- (இ) (i) மின்மாற்றிகளைப் பெற்றுக்கொள்வதற்காக மீண்டும் கேள்விப்பத்திரம் கோரப்படவுள்ள திகதி யாதென்பதையும்;
- (ii) அதன்போது ஏனைய கேள்விப்பத்திரதாரர்களுக்கு ஏற்படக்கூடிய சிரமங்களைக் குறைப்பதற்காக எடுக்கப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

- (ஈ) இன்றேல், ஏன்?

2.

கௌரவ (டாக்டர்) நளிந்த ஜயதிஸ்ஸ,— அரசு தொழில்முயற்சிகள் அபிவிருத்தி அமைச்சரைக் கேட்பதற்கு,— (1)

- (அ) (i) கென்வில் ஹோல்டிங்ஸ் தனியார் கம்பனி (Canwill Holdings (Pvt.) Ltd.) ஆரம்பிக்கப்பட்ட திகதி யாதென்பதையும்;
- (ii) அதன் பங்காளர்கள் யாரென்பதையும்;
- (iii) மேற்படி பங்காளர்கள் கம்பனி ஆரம்பிக்கப்படுகையில் முதலீடு செய்துள்ள பணத்தொகை தனித்தனியாக எவ்வளவென்பதையும்;
- (iv) மேற்படி கம்பனியின் ஆரம்பகால பணிப்பாளர் சபை அங்கத்தவர்கள் யாரென்பதையும்;
- (v) ஆரம்பகால பணிப்பாளர் சபை அங்கத்தவர்களின் சம்பளம் மற்றும் படிகள் யாவையென்பதையும்;

அவர் இச்சபைக்கு அறிவிப்பாரா?

- (ஆ) (i) மேற்படி (i) இல் குறிப்பிடப்பட்டுள்ள கம்பனியின் இணைக்கம்பனிகள் ஆரம்பிக்கப்பட்டுள்ளனவா என்பதையும்;
- (ii) ஆமெனில், மேற்படி இணைக் கம்பனிகளின் பணிப்பாளர் சபை அங்கத்தவர்கள் யாரென்பதையும்;
- (iii) இவர்களது சம்பளம் மற்றும் படிகள் யாவையென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

3.

கௌரவ உதய பிரபாத் கம்மன்பில,— மாநகர மற்றும் மேல் மாகாண அபிவிருத்தி அமைச்சரைக் கேட்பதற்கு,— (2)

- (அ) (i) புளுமெண்டல் மற்றும் மீதொட்டமுல்ல ஆகிய இடங்களில் திரண்டுள்ள கழிவுகளை புகையிரதம் மூலம் எடுத்துச் சென்று வனாதவில்லுவ, அருவக்களு பிரதேசத்தில் 80 ஏக்கர் காணியில் துப்புரவேற்பாட்டு ரீதியிலான நிரப்பலை மேற்கொள்ள திட்டமிடப்பட்டதென்பதையும்;
- (ii) இக்கருத்திட்டத்தின் ஊடாக கொலன்னாவ, மீதொட்டமுல்லவில் குப்பைகூள பரிமாற்ற நிலையமொன்றை நிர்மாணிப்பதற்கு, புகையிரத பாதைகளை மேம்படுத்துவதற்கு மற்றும் உபகரணங்களை கொள்வனவு செய்வதற்கும் திட்டமிடப்பட்டதென்பதையும்;
- (iii) 2015 ஆம் ஆண்டு வரவு செலவுத் திட்டத்தின் மூலம் இக்கருத்திட்டத்திற்கு ரூபா 14,000 மில்லியன் ஒதுக்கப்பட்டிருந்ததென்பதையும்;
- (iv) 2014 ஆம் ஆண்டு இறுதிப் பகுதியில் கருத்திட்டத்தின் முதல் 02 கட்டங்களின் பெறுகைகளுக்கு அமைச்சரவை அங்கீகாரம் கிடைத்ததென்பதையும்;

அவர் அறிவாரா?

- (ஆ) (i) இக்கருத்திட்டத்தின் தற்போதைய முன்னேற்றம் யாதென்பதையும்;
- (ii) மேற்படி கருத்திட்டம் நிறுத்தப்பட்டுள்ளதெனில், அதற்குரிய காரணங்கள் யாவை என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

4.

கௌரவ பிமல் ரத்நாயக்க,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) ருகுணு பல்கலைக்கழகத்தில் தற்போது இயங்கிவரும் பீடங்களின் எண்ணிக்கை எவ்வளவு என்பதையும்;
- (ii) அங்கு இயங்கிவரும் திணைக்களங்களின் எண்ணிக்கை எத்தனையென்பதையும்;
- (iii) ஒவ்வொரு பீடத்திலும் திணைக்களத்திலும் இருக்கவேண்டிய நிரந்தர விரிவுரையாளர் குழாம் வெவ்வேறாக யாதென்பதையும்,
- (iv) நிரந்தர விரிவுரையாளர் குழாமில் வெற்றிடங்கள் நிலவுகின்றதா என்பதையும்;
- (v) ஆமெனில், அவ்வெற்றிடங்களின் எண்ணிக்கை ஒவ்வொரு பீடத்தின்படியும் திணைக்களத்தின்படியும் வெவ்வேறாக யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

1040/ '16

5.

கௌரவ கனக ஹேரத்,— நகரத் திட்டமிடல் மற்றும் நீர் வழங்கல் அமைச்சரைக் கேட்பதற்கு,— (2)

- (அ) (i) ரம்புக்கனை பிரதேச செயலாளர் பிரிவினாள் நீர்க் குழாய்களை நீடிப்பதற்காகவும் புதிய இணைப்புக்களைப் பெற்றுக்கொள்வதற்காகவும் தேசிய நீர் வழங்கல் மற்றும் வடிகாலமைப்பு சபைக்கு கிடைக்கப்பெற்றுள்ள கோரிக்கைகளின் எண்ணிக்கை யாது;
- (ii) இதுவரையில் வழங்கப்பட்டுள்ள நீர்க் குழாய் நீடிப்புக்கள் மற்றும் புதிய இணைப்புக்களின் எண்ணிக்கை யாது;
- (iii) மேலே (ii) இல் குறிப்பிடப்பட்டுள்ள எண்ணிக்கை போதியதாக இல்லை என்பதை ஏற்றுக்கொள்வாரா;
- (iv) ரம்புக்கனை பிரதேச செயலாளர் பிரிவில், வல்கம சந்தியிலிருந்து தொம்பேமட வீதியிலான நீர்க் குழாய் நீடிப்பு, கட்டுபிட்டிய வீதியிலான நீர்க் குழாய் நீடிப்பு, நாரம்பெந்த வீதியிலான நீர்க் குழாய் நீடிப்பு, பரப்பே வீதியிலான நீர்க் குழாய் நீடிப்பு மற்றும் முவபிட்டிய ஹலாகிரிய வீதியிலான நீர்க் குழாய் நீடிப்புக்களை முன்னெடுப்பதற்காக முன்வைக்கப்பட்டுள்ள கோரிக்கைகள் தொடர்பில் எடுக்கப்படும் நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

கௌரவ சுனில் ஹந்துன்னெத்தி,— சிறைச்சாலைகள் மறுசீரமைப்பு, புனர்வாழ்வுளிப்பு, மீள்குடியேற்ற மற்றும் இந்து மத அலுவல்கள் அமைச்சரைக் கேட்பதற்கு,— (2)

- (அ) (i) சப்புமல்தென்ன, வெலிஓய பிரதேசத்தில் மீள்குடியமர்த்தப்பட்ட அரசாங்க உத்தியோகத்தர்களுக்கு வீடமைப்புக் கடன் வழங்கப்பட்டுள்ளதா;
- (ii) ஆமெனில், இந்த உத்தியோகத்தர்களில் இராணுவ சேவையில் ஈடுபட்டுள்ள 13 பேருக்கு வீடமைப்புக் கடன் வழங்குவதற்கான நடவடிக்கைகள் மேற்கொள்ளப்படாமைக்கான காரணம் யாது;
- (iii) மேற்படி 13 பேருக்கும் வீடமைப்புக் கடன் வழங்குவதற்கான நடவடிக்கைகளை மேற்கொள்வாரா;

என்பதை அவர் இச்சபைக்கு அறிவிப்பாரா

(ஆ) இன்றேல், ஏன்?

1107/ '16

7.

கௌரவ வாசுதேவ நாணாயக்கார,— சுகாதாரம், போசணை மற்றும் சுதேச மருத்துவ அமைச்சரைக் கேட்பதற்கு,— (1)

- (அ) (i) SLFR891/2009 ஆம் இலக்க வழக்குத் தீர்ப்பின் மூலம் 2009.10.20 ஆம் திகதி தொடக்கம், அதாவது நடைமுறையில் இருந்த ஹோமியோபதி மருத்துவ சபை அகற்றப்பட்ட திகதி தொடக்கம் அமைச்சரினால் புதியதொரு மருத்துவ சபை நியமிக்கப்படுதலும், அம்மருத்துவ சபையின் மூலம் மருத்துவர்களை பதிவு செய்தல் மற்றும் வழங்கப்பட்ட நியமனங்களும் அனைத்து செயற்பாடுகளும் வலுவற்றதாகக் கருதப்பட வேண்டும் எனக் கூறப்பட்டதா என்பதையும்;
- (ii) மேலே கூறப்பட்ட வழக்குத் தீர்ப்புத் தினமான 2016.03.31ஆம் திகதி தொடக்கம் மனுதாரர்களைப் பிரதிநிதிப்படுத்தும் மேற்படி மருத்துவ சபைக்கு 1½ வருடகாலம் சட்டபூர்வமான மருத்துவ சபையாக செயலாற்றுவதற்கு உரிமையுண்டு என தெளிவுபடுத்தப்பட்டதா என்பதையும்;
- (iii) அதன் பிரகாரம், அமைச்சரினால் இவ்விடயத்துடன் தொடர்புடைய காலப்பகுதியில் மேற்கொள்ளப்பட்ட சட்ட விரோத நியமனங்கள் மற்றும் ஏனைய செயற்பாடுகளை கடந்த காலத்துக்கு ஏற்புடையவாறு அகற்றுவதற்கு நடவடிக்கை மேற்கொள்வாரா என்பதையும்;
- (iv) புதிய சட்டத்தின்படி இடைக்கால மருத்துவ சபைக்கான நியமனங்களை மேற்கொள்கின்றபோது அமைச்சரினால் நியமிக்கக்கூடியதான பதவிகளுக்கு இவ்வழக்கின் மனுதாரர்களை நியமித்து பிரச்சினையைத் தீர்ப்பாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

கௌரவ ரி. ரஞ்ஜித் த சொய்சா,— கமத்தொழில் அமைச்சரைக் கேட்பதற்கு,—(1)

(அ) (i) கமக்காரர் வாரத்தை முன்னிட்டு 2016 ஒக்தோபர் மாதம் 08 ஆம் திகதி “கமக்காரர் தினம்” என்ற பெயரில் வைபவமொன்று நடத்தப்பட்டுள்ளதா என்பதையும்;

(ii) ஆமெனின், அந்த வைபவம் நடாத்தப்பட்ட இடம் யாதென்பதையும்;

(iii) மேற்படி வைபவம் நடாத்தப்பட்டதன் நோக்கம் யாதென்பதையும்;

(iv) அதன் மூலம் நாட்டிலுள்ள கமக்காரர்கள் அடைந்த நன்மைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) (i) மேற்படி கமக்காரர் தின வைபவத்தின் சார்பில் தாய்மாருக்கு (கிரி அம்மா) தானம் வழங்குதல் இடம்பெற்றதா என்பதையும்;

(ii) இதில் பங்குபற்றிய தாய்மார்களின் எண்ணிக்கை யாது என்பதையும்;

(iii) கமக்காரர் வாரம் மற்றும் தாய்மாருக்கான தானம் வழங்கலுக்காக அரசின் நிதி செலவு செய்யப்பட்டுள்ளதா என்பதையும்;

(iv) ஆமெனின், அதற்காக செலவிடப்பட்ட மொத்த அரசு நிதித்தொகை எவ்வளவு என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

கௌரவ (டாக்டர்) ரமேஷ் பதிரண,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“சர்வதேச பெண்கள் மற்றும் பிள்ளைகளின் உரிமைகள் பேரவையினைக் கூட்டிணைப்பதற்கானதொரு சட்டமூலம்”

2.

கௌரவ சிசிர ஜயகொடி,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக :-

“களனி அசோகாராம சிலுமினி மன்றத்தைக் கூட்டிணைப்பதற்கானதொரு சட்டமூலம்”

3.

கௌரவ மலித் ஜயதிலக,— சட்டமூலம் கொண்டுவர அனுமதி (இல.3),— பின்வரும் சட்டமூலம் கொண்டுவர அனுமதி வழங்கப்படுமாக :-

“இதயத்துடன் இதய நம்பிக்கைப் பொறுப்பு நிதியத்தைக் கூட்டிணைப்பதற்கானதொரு சட்டமூலம்”

4.

கௌரவ மலித் ஜயதிலக,— சட்டமூலம் கொண்டுவர அனுமதி (இல. 4),— பின்வரும் சட்டமூலம் கொண்டுவர அனுமதி வழங்கப்படுமாக :-

“பொலன்னறுவை பௌத்த சங்கத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

காணி (பராதீனப்படுத்தல் மீதான மட்டுப்பாடுகள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

நிதி அமைச்சர்,— சுங்கக் கட்டளைச்சட்டத்தின் கீழ் தீர்மானம்,— 2017.01.24 ஆம் திகதி சமர்ப்பிக்கப்பட்ட, (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதி தீர்வைகள் தொடர்பிலான தீர்மானம் அங்கீகரிக்கப்படுமாக.

(2016 நவம்பர் 10 ஆம் திகதிய 1992/26 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

* 3.

நிதி அமைச்சர்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை,— 2007 ஆம் ஆண்டின் 48 ஆம் இலக்க விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் 3 ஆம் உப பிரிவின் கீழ் விசேட வியாபாரப் பண்ட அறவீடு தொடர்பில் நிதி அமைச்சரால் ஆக்கப்பட்டு, 2016 நவம்பர் 10 ஆம் திகதிய 1992/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.24 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 4

நிதி அமைச்சர்,— மதுவரிக் கட்டளைச்சட்டத்தின் கீழ் அறிவித்தல்,— மதுவரிக் கட்டளைச் சட்டத்தின் (52 ஆம் அத்தியாயம்) 22 (2) ஆம் பிரிவின் கீழ் மீள் ஏற்றுமதிக்காக அல்லது தீர்வையற்ற கடைகளில் வெளிநாட்டு அலகில் விற்பனை செய்வதற்காக இறக்குமதி செய்யப்படுகின்ற வெளிநாட்டு மதுபானம் மீது மதுவரியினை விலக்களிப்பது தொடர்பில் 2016 ஒற்றோபர் 04 ஆம் திகதி முதல் அமுலுக்கு வரும் வகையில், நிதி அமைச்சரினால் விதிக்கப்பட்டு, 2016 ஒற்றோபர் 03 ஆம் திகதிய 1987/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.24 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மதுவரி அறிவித்தல் இல. 990)

(அமைச்சரவை அங்கீகாரம் பெறப்பட்டுள்ளது.)

* 5.

வாழ்வின் எழுச்சி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

சுகாதாரம், போசணை மற்றும் சுதேச மருத்துவ அமைச்சர்,— தேசிய மருந்துகள் ஒழுங்குபடுத்தும் அதிகாரசபைச் சட்டத்தின் கீழ் கட்டளை,— 2015 ஆம் ஆண்டின் 5 ஆம் இலக்க தேசிய மருந்துகள் ஒழுங்குபடுத்தும் அதிகாரசபைச் சட்டத்தின் 118 ஆம் பிரிவுடன் சேர்த்து வாசிக்கப்படும் அச்சட்டத்தின் 142 ஆவது பிரிவின் கீழ் சுகாதார, போசணை மற்றும் சுதேச மருத்துவ அமைச்சரினால் விலைகளின் மீதான உச்சவரம்பு தொடர்பாக ஆக்கப்பட்டு, 2016 ஒற்றோபர் 21 ஆம் திகதிய 1989/61 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.24 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 7.

வெளிநாட்டலுவல்கள் அமைச்சர்,— இராஜதந்திரச் சிறப்புரிமைகள் சட்டத்தின் கீழ் கட்டளை,— 1996 ஆம் ஆண்டின் 9 ஆம் இலக்க இராஜதந்திரச் சிறப்புரிமைகள் சட்டத்தின் 4 ஆம் பிரிவின் கீழ் வெளிநாட்டு அலுவல்கள் அமைச்சரினால் ஆக்கப்பட்டு, 2016 ஒக்தோபர் 5 ஆம் திகதிய 1987/23 ஆம் இலக்க, அதிவிசேட வர்த்தமானப் பத்திரிகையில் பிரசுரிக்கப்பட்டதும், 2016.11.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 8.

நீதி அமைச்சரும் புத்தசாசன அமைச்சரும்,— குற்றவியல் கருமங்களின் போது பரஸ்பர உதவியளித்தல் சட்டத்தின் கீழ் கட்டளை,— இலங்கை சனநாயக சோசலிசக் குடியரசின் அரசாங்கம் மற்றும் யுக்ரேன் அரசாங்கத்திற்குமிடையே குற்றவியல் கருமங்களின் போது பரஸ்பர சட்ட உதவியளித்தல் பற்றி ஏற்படுத்தப்பட்ட உடன்படிக்கை தொடர்பாக 2002 ஆம் ஆண்டின் 25 ஆம் இலக்க குற்றவியல் கருமங்களின் போது பரஸ்பர உதவியளித்தல் சட்டத்தின் 2 ஆம் பிரிவின் கீழ் நீதி அமைச்சரால் விதிக்கப்பட்டு, 2016 நவம்பர் 11 ஆம் திகதிய 1992/78 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2017.01.09 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 9.

சுற்றுலாத்துறை அபிவிருத்தி மற்றும் கிறிஸ்தவ சமய அலுவல்கள் அமைச்சரும் காணி அமைச்சரும்,— காணி எடுத்தற் சட்டத்தின் கீழ் ஒழுங்குவிதிகள்,— (460 ஆம் அத்தியாயமான) காணி எடுத்தற் சட்டத்தின் 63 ஆம் பிரிவின் (2) ஆம் உட்பிரிவின் (ஊ) பந்தியின் கீழ் 2013 ஆம் காணி எடுத்தற் (நட்டஈடு செலுத்துதல்) ஒழுங்குவிதிகளின் 4(2) ஆம் ஒழுங்குவிதியைத் திருத்தி காணி அமைச்சரினால் ஆக்கப்பட்டு, 2016 நவம்பர் 18 ஆம் திகதிய 1993/26 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது)

* 10.

கைத்தொழில் மற்றும் வாணிப அலுவல்கள் அமைச்சர்,— கம்பனிகள் சட்டம் மற்றும் சங்கங்கள் கட்டளைச்சட்டத்தின் கீழ் ஒழுங்குவிதிகள்,— 2007 ஆம் ஆண்டின் 7 ஆம் இலக்க கம்பனிகள் சட்டத்தின் 477 ஆம் பிரிவுடன் வாசிக்கப்படும் அச்சட்டத்தின் 527 ஆம் பிரிவின் கீழ் மற்றும் 2005 ஆம் ஆண்டின் 11 ஆம் இலக்க சங்கங்கள் கட்டளை (திருத்தச்) சட்டத்துடன் வாசிக்கப்படும் (123 ஆம் அத்தியாயம்) 1891 ஆம் ஆண்டின் 16 ஆம் இலக்க சங்கங்கள் கட்டளைச் சட்டத்தின் 19 ஆம் பிரிவின் கீழ், கம்பனிகள் (கட்டணம்) மற்றும் சங்கங்கள் (கட்டணம்) தொடர்பாக கைத்தொழில் மற்றும் வாணிப அலுவல்கள் அமைச்சரால் ஆக்கப்பட்டு, 2016 ஒற்றோபர் 25 ஆம் திகதிய 1990/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 11.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14 ஆம் பிரிவின் கீழ் செஸ் வரி தொடர்பில் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் விதிக்கப்பட்டு, 2016 நவம்பர் 11 ஆம் திகதிய 1992/52 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.26 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 12.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை,— 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3 (4) ஆம் பிரிவின் கீழ் உத்தேசிக்கப்பட்ட கருத்திட்டம் சம்பந்தமாக அளிக்கப்படவுள்ள விலக்களிப்புக்கள் தொடர்பில் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு, 2016 நவம்பர் 18 ஆம் திகதிய 1993/34 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.27 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 13.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— ஏற்றுமதி இறக்குமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டம் மற்றும் 1987 ஆம் ஆண்டின் 28 ஆம் இலக்கச் சட்டங்களின் மூலம் திருத்தப்பட்ட, 1969 ஆம் ஆண்டின் 1 ஆம் இலக்க ஏற்றுமதி இறக்குமதி (கட்டுப்பாட்டுச்) சட்டத்தின் 4 ஆவது பிரிவின் (3) ஆவது உப பிரிவு மற்றும் 14 ஆவது பிரிவு என்பவற்றுடன் சேர்த்து வாசிக்கப்பட வேண்டிய அச்சட்டத்தின் 20 ஆவது பிரிவின் கீழ் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு, 2016 திசெம்பர் 30 ஆம் திகதிய 1999/47 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.01.27 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 14.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலஞ்சம் அல்லது ஊழல்கள் பற்றிய விசாரணை ஆணைக்குழு இலஞ்சம் தொடர்பான திடீர் சோதனைகள் முற்பணக் கணக்கின் வரையறைகளில் திருத்தம் மேற்கொள்ளல் - 2016 (விடய இலக்கம் - 01002),— பத்தொன்பதாவது அரசியலமைப்புச் சீர்திருத்தத்தின் ஊடாக திருத்தப்பட்டவாறான இலங்கை சனநாயக சோசலிசக் குடியரசின் அரசியலமைப்பின் 41 (ஆ) உறுப்புரையின் அட்டவணையில் குறிப்பிடப்பட்டுள்ள இலஞ்சம் அல்லது ஊழல்கள் பற்றிய குற்றச்சாட்டுக்கள் விசாரணை ஆணைக்குழுவின் இலஞ்சம் தொடர்பான திடீர் சோதனைகள் முற்பணக் கணக்கின் வரையறைகளைத் திருத்தியமைப்பதற்கு அமைச்சரவை அங்கீகாரம் வழங்கியுள்ளதாலும்;

(9)

அதற்கிணங்க, இலஞ்சம் தொடர்பான திடீர் சோதனைகளின் பொழுது இலஞ்சமாகப் பயன்படுத்துவதற்கு முற்பணங்களாகச் செலுத்துவதற்காக மதிப்பீட்டில் தற்போது கீழே குறிப்பிடப்பட்டுள்ள வரையறைகள் அங்கீகரிக்கப்பட்டுள்ளதாலும்:—

உச்ச செலவு வரையறை	- ரூ. 150,000,000.00
குறைந்த வரவு வரையறை	- ரூ. 5,000,000.00
உச்ச பற்று மீதி வரையறை	- ரூ. 275,000,000.00

2016 ஆம் ஆண்டிற்காக இந்த திடீர் சோதனைக் கணக்கின் எதிர்பார்க்கப்படும் மீதி கீழே குறிப்பிடப்பட்டுள்ளது:—

2016.01.01 திகதியன்று பற்று மீதி	- ரூ. 19,340,031.98
ஆண்டிற்காக எதிர்பார்க்கப்படும் பற்று	- ரூ. 150,000,000.00
ஆண்டிற்காக எதிர்பார்க்கப்படும் வரவு	- ரூ. 1,700,000.00
2016.12.31 திகதியன்று எதிர்பார்க்கப்படும் பற்று மீதி	- ரூ. 167,640,031.98; மற்றும்

முன்னைய வருடங்களில் தாக்கல் செய்யப்பட்ட வழக்குகள் முடிவடையாததன் காரணமாக வழக்கிற்குரிய பொருட்களாக தடுத்துவைக்கப்பட்டுள்ள பணத்தை வரவு வைக்க முடியாதுபோனமை காரணமாக வரவில் குறைவு ஏற்பட்டுள்ளதாலும்;

அதற்கிணங்க, இலஞ்சம் அல்லது ஊழல்கள் பற்றிய குற்றச்சாட்டுக்கள் விசாரணை ஆணைக்குழுவின் திடீர் சோதனைகள் முற்பணக் கணக்கின் குறைந்த வரவு வரையறையை ரூபா 5,000,000.00 இலிருந்து ரூபா 1,500,000.00 வரை குறைப்பதற்கு இப்பாராளுமன்றம் பிரேரணை நிறைவேற்றுகிறது.

(அமைச்சரவை அங்கீகாரம் பெறப்பட்டுள்ளது.)

* 15.

இலங்கைப் பொறியியற் பேரவை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 16.

இலங்கை நிலைபெறுதகு அபிவிருத்திச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 17.

பௌத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 18.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 19.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலங்கைச் சனநாயக சோசலிசக் குடியரசின் அரசியலமைப்பின் 108 (1) உறுப்புரையின் கீழ் பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்கான சம்பளத்தில் திருத்தம் மேற்கொள்ளல் தொடர்பான பிரேரணை, — பத்தொன்பதாவது அரசியலமைப்புச் சீர்திருத்தத்தின் ஊடாக திருத்தப்பட்டவாறான இலங்கை சனநாயக சோசலிசக் குடியரசின் அரசியலமைப்பின் 108 (1) ஆம் உறுப்புரையின் பிரகாரம் பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்கான மாதாந்த சம்பளம் பாராளுமன்றத்தினால் தீர்மானிக்கப்படல் வேண்டும்.

அதற்கிணங்க, பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்கான சம்பளங்களை 2016.01.01 ஆம் திகதி முதல் 2020.01.01 ஆம் திகதி வரை 05 கட்டங்களில் நடைமுறைப்படுத்தும் வகையில் திருத்தம் மேற்கொள்வதற்கான பிரேரணை முன்வைக்கப்பட்டுள்ளது.

ஒவ்வொரு பதவிக்குரிய சம்பள அளவுத் திட்டங்கள் கீழே குறிப்பிடப்பட்டுள்ளன.

(அட்டவணை I)

சேவைப்பிரிவு	சம்பளக் குறியீடு	சம்பள அளவுத் திட்டம் (ரூ)
பிரதம நீதியரசர்	JS 5 – 2016	145,000 -5 X 7,250-181,250
உயர் நீதிமன்ற நீதிபதிகள்/ மேன்முறையீட்டு நீதிமன்றத்தின் தலைவர்	JS 4 - 2016	135,000-5 X 6,750-168,750
மேன்முறையீட்டு நீதிமன்றத்தின் நீதிபதிகள்	JS 3 – 2016	131,500-5 X 6,575-164,375

புதிய சம்பள அளவுத் திட்டங்களை ஒவ்வொரு கட்டமாக நடைமுறைப்படுத்துவதற்கான சம்பள மாற்றம் பற்றிய அட்டவணையை அட்டவணை II ஆகவும் சம்பள அளவுத் திட்டங்களை நடைமுறைப்படுத்துவது தொடர்பான அறிவுரையை அட்டவணை III ஆகவும் இத்துடன் சமர்ப்பிக்கப்படுவதுடன், பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்காக இந்தப் பிரேரணையின் மூலம் தீர்மானிக்கப்படும் சம்பள முறைமையை நடைமுறைப்படுத்த வேண்டுமென இலங்கை சனநாயக சோசலிசக் குடியரசின் அரசியலமைப்பின் 108 (1) உறுப்புரையின் பிரகாரம் இப் பாராளுமன்றம் இத்தால் தீர்மானிக்கின்றது.

(அமைச்சரவை அங்கீகாரம் பெறப்பட்டுள்ளது)

அட்டவணை I

அரசியலமைப்பின் 108 (1) ஆம் உறுப்புரையின் பிரகாரம் பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத் தலைவர் மற்றும் மேன்முறையீட்டு நீதிமன்ற நீதிபதிகளுக்கான சம்பளத் திட்டம் - 2016

	சேவைப் பிரிவு	சம்பளக் குறியீடு	ஆரம்பப் படிநிலை	வருடங்கள்	சம்பள ஏற்றம்	உச்சளவு
1	மேன்முறையீட்டு நீதிமன்றத்தின் நீதிபதிகள்	JS 3 - 2016	131,500	5	6,575	164,375
2	உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர்	JS 4 - 2016	135,000	5	6,750	168,750
3	பிரதம நீதியரசர்	JS 5 - 2016	145,000	5	7,250	181,250

ஒப்பம்

தேசிய சம்பளங்கள் மற்றும் ஆளணி ஆணைக்குழு

சம்பள அளவுத் திட்டங்கள்

சம்பள அளவுத் திட்டங்களின் ஒவ்வொரு நிரல்களின் ஊடாக காட்டப்படும் தகவல்கள் பின்வருமாறு,

நிரல் 1 - ஆண்டுகளின் எண்ணிக்கை

நிரல் 2 - சேவைக் காலம்

நிரல் 3 - தரம்

நிரல் 4 - நியமனத்தின்போது மற்றும் பதவி உயர்வு பெற்றிருப்பின் சம்பளப் படி நிலை

சேவை வகை			மேன்முறையீட்டு நீதிமன்ற நீதிபதிகள்	மேன்முறையீட்டு நீதிமன்ற நீதிபதிகள் / மன்றாடி அதிபதி	பிரதம நீதி அரசர்
சம்பளக் குறியீட்டு இலக்கம்			JS 3-2016	JS 4-2016	JS 5-2016
1	2	3	4	4	4
			6,575	6,750	7,250
			5	5	5
1			131,500	135,000	145,000
2			138,075	141,750	152,250
3			144,650	148,500	159,500
4			151,225	155,250	166,750
5			157,800	162,000	174,000
6			164,375	168,750	181,250

ஒப்பம்

தேசிய சம்பளங்கள் மற்றும் ஆளணி ஆணைக்குழு

சம்பள மாற்ற நிர்வகிப்பு

JS 3—2016

அட்டவணை II

சம்பளப் படிநிலை	2015.12.31 ஆம் திகதிக்கு		2016.01.01 ஆம் திகதிக்கு		2017.01.01 ஆம் திகதிக்கு		2018.01.01 ஆம் திகதிக்கு		2019.01.01 ஆம் திகதிக்கு		2020.01.01 ஆம் திகதிக்கு	
	அடிப்படை சம்பளம் (ரூ)	மொத்தச் சம்பளம் (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)
1	63,500	85,525	77,100	8,425	90,700	-	104,300	-	117,900	-	131,500	-
2	66,675	89,176	80,955	8,221	95,235	-	109,515	-	123,795	-	138,075	-
3	69,850	92,828	84,810	8,018	99,770	-	114,730	-	129,690	-	144,650	-
4	73,025	96,479	88,665	7,814	104,305	-	119,945	-	135,585	-	151,225	-
5	76,200	100,130	92,520	7,610	108,840	-	125,160	-	141,480	-	157,800	-
6	79,375	103,781	96,375	7,406	113,375	-	130,375	-	147,375	-	164,375	-

(13)

ஒப்பம்
தேசிய சம்பளங்கள் மற்றும் ஆளணி ஆணைக்குழு

JS 4—2016

சம்பளப் படிநிலை	2015.12.31 ஆம் திகதிக்கு		2016.01.01 ஆம் திகதிக்கு		2017.01.01 ஆம் திகதிக்கு		2018.01.01 ஆம் திகதிக்கு		2019.01.01 ஆம் திகதிக்கு		2020.01.01 ஆம் திகதிக்கு	
	அடிப்படை சம்பளம் (ரூ)	மொத்தச் சம்பளம் (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)
1	65,000	87,250	79,000	8,250	93,000	-	107,000	-	121,000	-	135,000	-
2	68,250	90,988	82,950	8,038	97,650	-	112,350	-	127,050	-	141,750	-
3	71,500	94,725	86,900	7,825	102,300	-	117,700	-	133,100	-	148,500	-
4	74,750	98,463	90,850	7,613	106,950	-	123,050	-	139,150	-	155,250	-
5	78,000	102,200	94,800	7,400	111,600	-	128,400	-	145,200	-	162,000	-
6	81,250	105,938	98,750	7,188	116,250	-	133,750	-	151,250	-	168,750	-

(14)

ஒப்பம்
தேசிய சம்பளங்கள் மற்றும் ஆளணி ஆணைக்குழு

JS 5—2016

சம்பளப் படிநிலை	2015.12.31 ஆம் திகதிக்கு		2016.01.01 ஆம் திகதிக்கு		2017.01.01 ஆம் திகதிக்கு		2018.01.01 ஆம் திகதிக்கு		2019.01.01 ஆம் திகதிக்கு		2020.01.01 ஆம் திகதிக்கு	
	அடிப்படை சம்பளம் (ரூ)	மொத்தச் சம்பளம் (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)	அடிப்படை சம்பளம் (ரூ)	சீராக்கல் படி (ரூ)
1	70,000	93,000	85,000	8,000	100,000	-	115,000	-	130,000	-	145,000	-
2	73,500	97,025	89,250	7,775	105,000	-	120,750	-	136,500	-	152,250	-
3	77,000	101,050	93,500	7,550	110,000	-	126,500	-	143,000	-	159,500	-
4	80,500	105,075	97,750	7,325	115,000	-	132,250	-	149,500	-	166,750	-
5	84,000	109,100	102,000	7,100	120,000	-	138,000	-	156,000	-	174,000	-
6	87,500	113,125	106,250	6,875	125,000	-	143,750	-	162,500	-	181,250	-

(15)

ஒப்பம்
தேசிய சம்பளங்கள் மற்றும் ஆளணி ஆணைக்குழு

சம்பள மீளமைப்பு – மாதிரிக் கடிதம்

எனது இல :
திகதி :பெயர் :
பதவி :**முகாமைத்துவச் சேவைகள் சுற்றறிக்கை இணைக்க 2016.01.01 ஆம் திகதிக்கான
சம்பள மீளமைப்பு**

மேற்போந்த சுற்றறிக்கைப்படி தங்களின் சம்பளம் 2016.01.01 ஆம் திகதிக்கு பின்வருமாறு மீளமைக்கப்படுகின்றது.

- அரசாங்க நிர்வாக சுற்றறிக்கை 06/2006 ஆம் இலக்க வகுதிப்படுத்தலுக்கு அமைய 2015.12.31 ஆம் திகதிக்கு ஏற்புடையதான
 - சேவைத் தொகுதி :
 - சம்பள குறியீடு :
 - சம்பள அளவுத்திட்டம் :
 - சம்பள படிநிலை :
 - சம்பள நிலை : ரூபா
 - இறுதி சம்பள உயர்வுத் திகதி :
- முகாமைத்துவச் சேவைகள் சுற்றறிக்கை வகுதிப்படுத்தலுக்கு அமைய 2016.01.01 ஆம் திகதிக்கு அட்டவணை I இல் குறிப்பிடப்பட்டுள்ளவாறு
 - சேவைத் தொகுதி :
 - சம்பள குறியீடு :
 - சம்பள அளவுத்திட்டம் :
 - சம்பள படிநிலை :
 - சம்பள நிலை : ரூபா.
- அட்டவணை II இற்கு ஏற்ப 2016.01.01 ஆம் திகதிக்குச் செலுத்தப்பட வேண்டிய சம்பளம்
 - அடிப்படைச் சம்பளம் : ரூபா.
 - மொத்தச் சம்பளத்தினை சீராக்கல் படிகள்: ரூபா.
- தவறான ஒரு வகுப்பீட்டின் கீழ் அல்லது கணிப்பீட்டுக் கோளாறின் கீழ் அல்லது வேறு ஏதாவது தவறின் காரணமாக அல்லது கூடுதலாக கொடுப்பனவு செய்யப்பட்டுள்ளதெனத் தெரியவருமாயின், அத்தொகைகள் மீள அறவீடு செய்யப்படும் என்பதையும் தெரிவித்துக்கொள்கின்றேன்.

தயாரித்தது :	பரிசீலித்தது :
கையொப்பம் :.....	கையொப்பம் :.....
பெயர் :.....	பெயர் :.....
பதவி :.....	பதவி :.....
திகதி :.....	திகதி :.....

அங்கீகரித்தது :
கையொப்பம் :.....
பெயர் :.....
பதவி :.....
திகதி :.....
உத்தியோகபூர்வ முத்திரை :.....

பிரதிகள் :-
1.....
2.....

சம்பள மீளமைப்பு – மாதிரிக் கடிதம்

எனது இல :
திகதி :பெயர் :
பதவி:**முகாமைத்துவச் சேவைகள் சுற்றறிக்கை இணங்க 2017.01.01 ஆம் திகதிக்கான
சம்பள மீளமைப்பு**

மேற்போந்த சுற்றறிக்கைப்படி தங்களின் சம்பளம் 2017.01.01 ஆம் திகதிக்கு பின்வருமாறு மீளமைக்கப்படுகின்றது.

1. முகாமைத்துவச் சேவைகள் சுற்றறிக்கை வகுதிப்படுத்தலுக்கு அமைய 2016.12.31 ஆம் திகதிக்கு,
 - (அ) சேவைத் தொகுதி :
 - (ஆ) சம்பள குறியீடு :
 - (இ) சம்பள அளவுத்திட்டம் : ரூபா.
 - (ஈ) அட்டவணை I இற்கு இணங்க சம்பள நிலை : ரூபா
 - (உ) அட்டவணை II இற்கு இணங்க சம்பள நிலை : ரூபா
 - (ஊ) அட்டவணை II இற்கு ஏற்ப சம்பள படிமுறை :
 - (எ) இறுதிச் சம்பள உயர்வுத் திகதி :
2. அட்டவணை II இற்கு ஏற்ப 2017.01.01 ஆம் திகதிக்குச் செலுத்தப்பட வேண்டிய சம்பளம் ரூபா,
3. தவறான ஒரு வகுப்பீட்டின் கீழ் அல்லது கணிப்பீட்டுக் கோளாறின் கீழ் அல்லது வேறு ஏதாவது தவறின் காரணமாக அல்லது கூடுதலாக கொடுப்பனவு செய்யப்பட்டுள்ளதெனத் தெரியவருமாயின், அத்தொகைகள் மீள அறவீடு செய்யப்படும் என்பதையும் தெரிவித்துக்கொள்கின்றேன்.

தயாரித்தது :	பரிசீலித்தது :
கையொப்பம் :	கையொப்பம் :
பெயர் :	பெயர் :
பதவி :	பதவி :
திகதி :	திகதி :

அங்கீகரித்தது :

கையொப்பம் :

பெயர் :

பதவி :

திகதி :

உத்தியோகபூர்வ முத்திரை :

பிரதிகள் :-

1.....

2.....

சம்பள மீளமைப்பு – மாதிரிக் கடிதம்

எனது இல :
திகதி :பெயர் :
பதவி :**முகாமைத்துவச் சேவைகள் சுற்றறிக்கை இணங்க 2018.01.01 ஆம் திகதிக்கான
சம்பள மீளமைப்பு**

மேற்போந்த சுற்றறிக்கைப்படி தங்களின் சம்பளம் 2018.01.01 ஆம் திகதிக்கு பின்வருமாறு மீளமைக்கப்படுகின்றது.

1. முகாமைத்துவச் சேவை சுற்றறிக்கை வகுதிப்படுத்தலுக்கு அமைய 2017.12.31 ஆம் திகதிக்கு,
(அ) சேவைத் தொகுதி :
(ஆ) சம்பள குறியீடு :
(இ) சம்பள அளவுத்திட்டம் : ரூபா.
(ஈ) அட்டவணை I இற்கு இணங்க சம்பள நிலை : ரூபா
(உ) அட்டவணை II இற்கு இணங்க சம்பள நிலை : ரூபா
(ஊ) அட்டவணை II இற்கு ஏற்ப சம்பள படிமுறை :
(எ) இறுதிச் சம்பள உயர்வுத் திகதி :
2. அட்டவணை II இற்கு ஏற்ப 2018.01.01 ஆம் திகதிக்குச் செலுத்தப்பட வேண்டிய சம்பளம்: ரூபா,
3. தவறான ஒரு வகுப்பீட்டின் கீழ் அல்லது கணிப்பீட்டுக் கோளாறின் கீழ் அல்லது வேறு ஏதாவது தவறின் காரணமாக அல்லது கூடுதலாக கொடுப்பனவு செய்யப்பட்டுள்ளதெனத் தெரியவருமாயின், அத்தொகைகள் மீள அறவீடு செய்யப்படும் என்பதையும் தெரிவித்துக்கொள்கின்றேன்.

தயாரித்தது :	பரிசீலித்தது :
கையொப்பம் :.....	கையொப்பம் :.....
பெயர் :.....	பெயர் :.....
பதவி :.....	பதவி :.....
திகதி :.....	திகதி :.....

அங்கீகரித்தது :
கையொப்பம் :.....
பெயர் :.....
பதவி :.....
திகதி :.....
உத்தியோகபூர்வ முத்திரை :.....

பிரதிகள் :-
1.....
2.....

சம்பள மீளமைப்பு – மாதிரிக் கடிதம்

எனது இல :
திகதி :பெயர் :
பதவி :**முகாமைத்துவச் சேவைகள் சுற்றறிக்கை இணங்க 2019.01.01 ஆம் திகதிக்கான சம்பள மீளமைப்பு**

மேற்போந்த சுற்றறிக்கைப்படி தங்களின் சம்பளம் 2019.01.01 ஆம் திகதிக்கு பின்வருமாறு மீளமைக்கப்படுகின்றது.

1. முகாமைத்துவச் சேவைகள் சுற்றறிக்கை வகுதிப்படுத்தலுக்கு அமைய 2018.12.31 ஆம் திகதிக்கு,
 - (அ) சேவைத் தொகுதி :
 - (ஆ) சம்பள குறியீடு :
 - (இ) சம்பள அளவுத்திட்டம் : ரூபா.
 - (ஈ) அட்டவணை I இற்கு இணங்க சம்பள நிலை : ரூபா
 - (உ) அட்டவணை II இற்கு இணங்க சம்பள நிலை : ரூபா
 - (ஊ) அட்டவணை II இற்கு ஏற்ப சம்பள படிமுறை :
 - (எ) இறுதிச் சம்பள உயர்வுத் திகதி :
2. அட்டவணை II இற்கு ஏற்ப 2019.01.01 ஆம் திகதிக்குச் செலுத்தப்பட வேண்டிய சம்பளம்: ரூபா,
3. தவறான ஒரு வகுப்பீட்டின் கீழ் அல்லது கணிப்பீட்டுக் கோளாறின் கீழ் அல்லது வேறு ஏதாவது தவறின் காரணமாக அல்லது கூடுதலாக கொடுப்பனவு செய்யப்பட்டுள்ளதெனத் தெரியவருமாயின், அத்தொகைகள் மீள அறவீடு செய்யப்படும் என்பதையும் தெரிவித்துக்கொள்கின்றேன்.

தயாரித்தது :	பரிசீலித்தது :
கையொப்பம் :.....	கையொப்பம் :.....
பெயர் :.....	பெயர் :.....
பதவி :.....	பதவி :.....
திகதி :.....	திகதி :.....

அங்கீகரித்தது :

கையொப்பம் :.....
பெயர் :.....
பதவி :.....
திகதி :.....
உத்தியோகபூர்வ முத்திரை :.....

பிரதிகள் :-
1.....
2.....

சம்பள மீளமைப்பு – மாதிரிக் கடிதம்

எனது இல :
திகதி :பெயர் :
பதவி:**முகாமைத்துவச் சேவைகள் சுற்றறிக்கை இணங்க 2020.01.01 ஆம் திகதிக்கான சம்பள மீளமைப்பு**

மேற்போந்த சுற்றறிக்கைப்படி தங்களின் சம்பளம் 2020.01.01 ஆம் திகதிக்கு பின்வருமாறு மீளமைக்கப்படுகின்றது.

1. முகாமைத்துவச் சேவைகள் சுற்றறிக்கை வகுதிப்படுத்தலுக்கு அமைய 2019.12.31 ஆம் திகதிக்கு,
 - (அ) சேவைத் தொகுதி :
 - (ஆ) சம்பள குறியீடு :
 - (இ) சம்பள அளவுத்திட்டம் : ரூபா.
 - (ஈ) அட்டவணை I இற்கு இணங்க சம்பள நிலை : ரூபா
 - (உ) அட்டவணை II இற்கு இணங்க சம்பள நிலை : ரூபா
 - (ஊ) அட்டவணை II இற்கு ஏற்ப சம்பள படிமுறை :
 - (எ) இறுதிச் சம்பள உயர்வுத் திகதி :
2. அட்டவணை II இற்கு ஏற்ப 2020.01.01 ஆம் திகதிக்குச் செலுத்தப்பட வேண்டிய சம்பளம்: ரூபா,
3. தவறான ஒரு வகுப்பீட்டின் கீழ் அல்லது கணிப்பீட்டுக் கோளாறின் கீழ் அல்லது வேறு ஏதாவது தவறின் காரணமாக அல்லது கூடுதலாக கொடுப்பனவு செய்யப்பட்டுள்ளதெனத் தெரியவருமாயின், அத்தொகைகள் மீள அறவீடு செய்யப்படும் என்பதையும் தெரிவித்துக்கொள்கின்றோம்.

தயாரித்தது :	பரிசீலித்தது :
கையொப்பம் :.....	கையொப்பம் :.....
பெயர் :.....	பெயர் :.....
பதவி :.....	பதவி :.....
திகதி :.....	திகதி :.....

அங்கீகரித்தது :
கையொப்பம் :.....
பெயர் :.....
பதவி :.....
திகதி :.....
உத்தியோகபூர்வ முத்திரை :.....

பிரதிகள் :-
1.....
2.....

அரசியலமைப்பின் 108 (1) ஆம் உறுப்புரையின் பிரகாரம் பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத் தலைவர் மற்றும் மேன்முறையீட்டு நீதிமன்ற நீதிபதிகளுக்கான சம்பளத் திட்டம் - 2016

2006.04.25 ஆம் திகதிய 06/2006 ஆம் இலக்க அரசாங்க நிர்வாக சுற்றறிக்கை மற்றும் அதில் திருத்தம் மேற்கொள்ளப்பட்டு வெளியிடப்பட்ட சுற்றறிக்கையின் ஏற்பாடுகளுக்கமைய பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்காக நடைமுறைப்படுத்தப்படும் சம்பள அளவுத் திட்டங்களுக்குப் பதிலாக அந்தச் சுற்றறிக்கையின் அட்டவணை I இல் குறிப்பிடப்பட்டுள்ள புதிய சம்பள அளவுத் திட்டங்களை 2016.01.01 ஆம் திகதி முதல் 05 கட்டங்களாக அட்டவணை II இல் குறிப்பிடப்பட்டுள்ளதன் பிரகாரம் நடைமுறைப்படுத்துவதற்கு அரசாங்கம் தீர்மானித்துள்ளது.

02. புதிய சம்பள அமைப்பினுள் கீழ் குறிப்பிடப்பட்டுள்ள கொடுப்பனவுகள் உள்ளடக்கப்பட்டுள்ளன.

(i) 2011.12.12 ஆந் திகதிய 31/2011 ஆம் இலக்க அரசாங்க நிர்வாக சுற்றறிக்கை மற்றும் 2012.12.31 ஆந் திகதிய 18/2012 ஆம் இலக்க அரசாங்க நிர்வாக சுற்றறிக்கை இற்கமைய செலுத்தப்படும் ஓய்வூதியத்திற்கு உரித்தற்ற விசேட கொடுப்பனவு

(ii) 2014.11.12 ஆந் திகதிய 24/2014 ஆம் இலக்க அரசாங்க நிர்வாக சுற்றறிக்கை மற்றும் 2014.12.31 ஆம் திகதிய 24/2014(I) ஆம் இலக்க அரசாங்க நிர்வாக சுற்றறிக்கை மற்றும் 2015.02.11 ஆம் திகதிய அரசாங்க நிர்வாக சுற்றறிக்கை 05/2015 இற்கமைய மாதாந்தம் கொடுப்பனவு செய்யப்படும் ரூபா 10,000/- இடைக்காலக் கொடுப்பனவு.

03. சம்பள மீளமைப்பு

03.1 தற்போதுள்ள சம்பள அளவுத் திட்டங்களில் இருந்து புதிய சம்பள அளவுத் திட்டங்களுக்கு சம்பள மீளமைப்புச் செய்வது படிநிலைக்கு படிநிலை வைத்தல் முறையின் கீழ் மேற்கொள்ளல் வேண்டும். இருப்பினும் இச் சம்பளத் திருத்தம் 05 கட்டங்களின் கீழ் மேற்கொள்ளப்படுவதால், அட்டவணை II இல் காட்டப்பட்டுள்ள திருத்தம் செய்யப்பட்ட அட்டவணைக்கமைய மீளமைப்புச் செய்தல் வேண்டும்.

03.2 சம்பள மாற்றியமைப்பைத் தயாரிப்பதற்கு வசதியாக அட்டவணை I இல் குறிப்பிடப்பட்டுள்ள சகல சம்பள அளவுத் திட்டங்களுக்கும் வெவ்வேறான மீளமைப்பு அட்டவணைகள் அட்டவணை II இல் காட்டப்பட்டுள்ளது.

03.3 சம்பள மாற்றியமைப்பை மேற்கொள்ளும் போது, 2015.12.31 ஆந் திகதியன்று நிலவும் சம்பள அமைப்பின் கீழ் ஏற்புடையதான சம்பளக் குறியீட்டை முதலில் இனங்காணல் வேண்டும். அதற்கமைய இச்சுற்று நிருபத்தின் அட்டவணை I இல் குறிப்பிடப்பட்டுள்ள நேரோத்த சம்பளக் குறியீடு மற்றும் அதற்குரிய அட்டவணை II இல் குறிப்பிடப்பட்டுள்ள மீளமைப்பு அட்டவணையைத் தெரிவு செய்துகொள்ளல் வேண்டும். 06/2006 ஆம் இலக்க அரசாங்க நிர்வாக சுற்றறிக்கையில் குறிப்பிடப்பட்டுள்ள சம்பளக் குறியீடுகளுக்கு நேரோத்த இந்த சுற்றறிக்கையின் கீழான புதிய சம்பளக் குறியீடுகள் கீழே குறிப்பிடப்பட்டுள்ளன.

அ.நி.சு. 06/2006 இற்கமைய சம்பளக் குறியீடு	புதிய சம்பளக் குறியீடு
SF 4 - 2006	JS 5 - 2016
SF 2 - 2006	JS 4 - 2016
SF 1 - 2006	JS 3 - 2016

03.4 உரிய மீளமைப்பு அட்டவணைக்கமைய 2015.12.31 ஆந் திகதிக்கு ஏற்புடையதான சம்பளப் படிநிலைக்கு நேரொத்த 2016.01.01 ஆந் திகதிக்குரிய சம்பளப் படிநிலைக்கமைய ஏற்புடைய சம்பளப் படிநிலையில் அமர்த்தல் வேண்டும். இதன் பொருட்டு இச்சுற்று நிருபத்தில் இணைப்பு I ஆகக் காணப்படும் சம்பள மீளமைப்புப் படிவத்தை பயன்படுத்தல் வேண்டும்.

03.5 மேலே 03.4 இல் பின்பற்றிய முறைக்கமைய, 2017.01.01, 2018.01.01, 2019.01.01 மற்றும் 2020.01.01 போன்ற திகதிகளில் எதிர்கால சம்பள மீளமைப்புக்களை மேற்கொள்ளல் வேண்டும். இதற்காக அட்டவணை II இல் ஒவ்வொரு ஆண்டின் கீழ் குறிப்பிடப்பட்டுள்ள சம்பளப் படிநிலைகளை ஏற்புடையதாக்கிக்கொள்ளல் வேண்டும். இந்த மீளமைப்புக்காக ஒவ்வொரு ஆண்டிற்கும் இணைப்பு II, III, IV மற்றும் V எனக் காணப்படும் படிவங்களை பயன்படுத்திக்கொள்ள வேண்டும்.

04. சம்பள ஏற்றத்தைக் கணக்கிடல்.

04.1 சம்பள அளவுத் திட்டத்தினுள் சம்பள ஏற்றத்தைக் கணக்கிடல்

2016.01.01 ஆம் திகதி முதல் 2016.12.31 ஆம் திகதி வரையிலான காலத்தினுள் சம்பள ஏற்றத்தை உழைத்துக்கொள்ளும் சந்தர்ப்பத்தில் மேலே 03.4 இல் அமைக்கப்பட்ட சம்பளப் படி நிலைக்கு அடுத்த உயர்ந்த சம்பளப் படிநிலையில் வைத்தல் வேண்டும். இதற்கமைய 2016 ஆம் ஆண்டிற்குரிய சம்பள ஏற்றத்தின் பெறுமதியாக உரிய சம்பளப் படிநிலைகள் இரண்டிற்கும் இடையில் உள்ள வேறுபாட்டைக் கருதுதல் வேண்டும்.

04.2 சம்பள அளவுத் திட்டத்தின் உச்சளவைத் தாண்டி சம்பள ஏற்றத்தை வழங்குதல்

(அ) சம்பள அளவுத் திட்டமொன்றில் உச்ச நிலையை அடைந்திருக்கும் போது 2016.01.01 ஆம் திகதி முதல் ஏற்புடைய சம்பளப் படிநிலையைத் தீர்மானிப்பதற்காக அட்டவணை II இல் குறிப்பிட்ட சம்பள மாற்றல் அட்டவணையில் உரிய நிரலில் சம்பள அளவுத்திட்டத்தின் இறுதியில் இருக்கும் சம்பளப் படிநிலைகளுக்கிடையிலான வேறுபாட்டை சம்பள ஏற்றமாகக் கருதி சம்பளப் படிநிலையைக் கணக்கிடல் வேண்டும்.

(ஆ) 2016.01.01 ஆம் திகதியின் பின்னர் சம்பள அளவுத்திட்டத்தின் உச்சளவையும் தாண்டி சம்பள ஏற்றத்தை உழைத்துக்கொள்ளும் சந்தர்ப்பத்தின்போதும் மேலே (அ) வில் குறிப்பிடப்பட்டுள்ளதன் பிரகாரம் ஏற்புடைய சம்பளப் படி நிலையை கணக்கிடல் வேண்டும்.

05. மொத்த சம்பளத்தின் சீராக்கல் படி,

05.1 அடிப்படைச் சம்பளத்திற்கு மேலதிகமாக மேற்காண் 02 ஆம் பந்தியில் குறிப்பிடப்பட்டுள்ள படிகளுடன் 2015.12.31 ஆம் திகதியன்று பெற்ற மொத்தச் சம்பளம் மற்றும் இந்தச் சுற்றறிக்கையின் அட்டவணை II இல் குறிப்பிடப்பட்டுள்ள ஒவ்வொரு ஆண்டிற்குமுரிய அடிப்படைச் சம்பளத்திற்குட்கிடையிலான வேறுபாடு மொத்தச் சம்பளத்தின் சீராக்கல் படியாக கணக்கிடப்பட்டு அதில் உள்ளடக்கப்பட்டுள்ளது. அதற்கிணங்க, ஒவ்வொரு ஆண்டிற்கும் உரிய அடிப்படைச் சம்பளத்திற்கு மேலதிகமாக அதனுடன் நேரொத்த சீராக்கல் படியையும் செலுத்த வேண்டும். இந்த சீராக்கல் படி இங்கு கீழே 16 ஆம் இலக்கத்தின் கீழ் குறிப்பிடப்பட்டிருக்கும் அலுவல் தவிர வேறு எந்தவொரு அலுவலுக்காகவும் சம்பளத்தின் ஒரு பகுதியாகக் கருதுதல் கூடாது.

05.2 மேலே 04.2 இன் பிரகாரம் உச்சளவுக்கு அப்பால் சம்பளப் படிநிலையை கணிப்பீடு செய்யும் சந்தர்ப்பமொன்றின்போது அப் படிநிலைக்குரிய மொத்த சம்பளத்தில் சீராக்கல் படியையும் செலுத்துதல் வேண்டும். இதன் பொருட்டு முதலில் 2015.12.31 ஆந் திகதியன்று அரசாங்க நிர்வாக சுற்றறிக்கை இலக்கம் 06/2006 அல்லது அதற்குத் திருத்தமாக வெளியிடப்பட்டுள்ள சுற்றுநிருபங்களின் கீழ் பெற்ற சம்பளப் படிநிலை மற்றும் இச்சுற்றுநிருபத்தின் இரண்டாவது பந்தியில் குறிப்பிடப்பட்டுள்ள சுற்று நிருபங்களின் மூலம் உரித்தான படிகளை மாத்திரம் உள்ளடக்கிய மொத்தச் சம்பளத்தைக் கணித்தல் வேண்டும். இச் சம்பளம் மற்றும் மேற்படி 04.2 இன் கீழ் கணிக்கிடப்பட்ட சம்பளப் படி நிலைக்கும் இடையில் நிதி ரீதியாக அனுகூலமற்றதாயிருப்பின், அப்பெறுமதியினை மொத்தச் சம்பளத்தின் சீராக்கல்படியாக உரிய சம்பளத்துடன் செலுத்துதல் வேண்டும்.

06. பதவி உயர்வின் போது சம்பளத்தை மீளமைத்தல்

இந்த கட்ட முறையின் கீழ் சம்பளத்தை மீளமைக்கும் காலத்தினுள் (2016.01.01 முதல் 2020.01.01 வரை) பதவி உயர்வொன்றைப் பெற்றுக் கொள்ளும் சந்தர்ப்பமொன்றின் போது அந்தப் பதவி உயர்வுக்குரித்தான சம்பள மீளமைப்புக்களின் போது அட்டவணை II இல் குறிப்பிடப்பட்டுள்ள அந்தப் பதவி உயர்வுகள் அமுல்படுத்தப்படும் ஆண்டிற்குரிய நிரலில் குறிப்பிடப்பட்டுள்ள சம்பளப் படிநிலையைகளையே ஏற்புடையதாக்கிக்கொள்ளல் வேண்டும்.

07. ஏனைய படிகள்

07.1 இச் சுற்று நிருபத்தில் இரண்டாவது பந்தியில் குறிப்பிடப்பட்டுள்ள அரசாங்க நிர்வாக சுற்றறிக்கைகளின் ஊடாக வழங்கப்பட்டுள்ள படிகளை உள்ளடக்கிய வகையில் புதிய சம்பள அமைப்பு தயாரிக்கப்பட்டுள்ளதால், 2016.01.01 ஆந் திகதி தொடக்கம் இப்படிகளைக் கொடுப்பனவு செய்தல் நிறுத்தப்படல் வேண்டும்.

07.2 2013.12.31 ஆந் திகதி 37/2013 ஆம் இலக்க அரசாங்க நிர்வாக சுற்றறிக்கையின் பிரகாரம் மாதாந்தம் செலுத்தப்படும் ரூபா 7,800/- வாழ்க்கைச் செலவுப் படி தொடர்ந்தும் செலுத்தப்படல் வேண்டும்.

08. ஓய்வூதியம்

08.1 இச் சுற்றறிக்கையின் ஊடாக வெளியிடப்படும் சம்பள அமைப்பின் பிரகாரம் 2016.01.01 ஆம் திகதியின் பின்னர் இளைப்பாறும் ஓய்வூதியக்காரர்களின் பொருட்டு ஓய்வூதியத்தைக் கணக்கிடும்போது அட்டவணை II இல் குறிப்பிடப்பட்டுள்ளவாறு அவர்கள் இறுதியாகப் பெற்ற சம்பளப் படிநிலையை ஏற்புடையதாக்கிக் கொள்ளல் வேண்டும்.

08.2 அட்டவணை I இல் குறிப்பிடப்பட்டுள்ள சம்பள அளவுத்திட்டங்கள் 2020.01.01 ஆந் திகதி தொடக்கம் முழுமையாகச் செயற்பட ஆரம்பித்ததும் 2016.01.01 ஆந் திகதியின் பின்னர் இளைப்பாறும் ஓய்வூதியக்காரர்களின் ஓய்வூதியத்தையும் அவ்வாறு திருத்தம் செய்யப்படுவதுடன், இது தொடர்பாக அறிவுரைகள் பின்னர் வெளியிடப்படும். 2016.01.01 ஆந் திகதி தொடக்கம் 2019.12.31 வரையிலான காலத்தினுள் ஓய்வூதியம் தொடர்பாக திருத்தங்கள் மேற்கொள்ளப்பட மாட்டாது.

08.3 2015.02.11 ஆந் திகதிய, 05/2015 ஆம் இலக்க அரசாங்க நிர்வாகச் சுற்று நிருபத்தின் பிரகாரம் ஓய்வூதியம் பெறுபவர்களுக்கு செலுத்தப்படும் மாதத்திற்கு ரூபா 3,500 இடைக்காலக் கொடுப்பனவு இச் சுற்றறிக்கையின் பிரகாரம் 2016.01.01 ஆம் திகதியின் பின்னர் இளைப்பாறுபவர்களுக்கு செலுத்தப்படலாகாது. இருப்பினும் 2013.12.31 ஆந் திகதிய 37/2013 ஆம் இலக்க அரசாங்க நிர்வாகச் சுற்று நிருபத்திற்கமைய ஓய்வூதியக்காரர்களின் பொருட்டு செலுத்தப்படும் மாதம் ஒன்றிற்கு ரூபா 3,525 ஆன வாழ்க்கைச் செலவுப் படி செலுத்தப்படல் வேண்டும்.

09. சம்பளத்தின் சதவீதமாகச் செலுத்தப்படும் படிகள்

சம்பளத்தின் சதவீதமாகச் செலுத்தப்படும் படியினை 2015.12.31 ஆந் திகதியன்று நிலவிய நிதி ரீதியான பெறுமதிக்கு வரையறுத்தல் வேண்டும். 2016.01.01 ஆந் திகதியின் பின்னர் இந்தச் சுற்றறிக்கை ஏற்புடையதாகும் பதவியொன்றுக்கு நியமிக்கப்படும்போது படியை கணக்கிடுவதற்காக அப்பதவிக்கு 2015.12.31 ஆந் திகதியன்று நிலவிய சம்பளத்தை அடிப்படையாகக் கொள்ளல் வேண்டும்.

10. நியமனக் கடிதங்களில் சம்பள அளவுத்திட்டத்தைக் குறிப்பிடல்

இச் சுற்றறிக்கையில் குறிப்பிடப்பட்டுள்ள சம்பள அமைப்பு முழுமையாகச் செயற்படுத்தப்படும் 2020.01.01 ஆந் திகதி வரை மேற்கொள்ளப்படும் ஆட்சேர்ப்புக்கள் / பதவி உயர்வுகளின் போது வழங்கப்படும் நியமனக் கடிதங்களில் சம்பள அளவுத்திட்டத்தைக் குறிப்பிடும்போது, அட்டவணை I இல் குறிப்பிடப்பட்டுள்ள உரிய சம்பள அளவுத் திட்டத்தை ஏற்புடையதாக்கிக் கொள்ளல் வேண்டும். இருப்பினும் அட்டவணை II இல் குறிப்பிடப்பட்டுள்ளவாறு செலுத்துகைகள் மேற்கொள்ளப்படல் வேண்டுமாதலால் அது பற்றியும் அந்நியமனக் கடிதங்களில் குறிப்பிடல் வேண்டும்.

11. பதவி / சேவை வகைப்படுத்தல்

நீதிமன்ற உத்தியோகத்தர்கள் 2016.02.25 ஆம் திகதிய 03/2016 ஆம் இலக்க அரசாங்க நிர்வாகச் சுற்றறிக்கையின் அட்டவணை III இல் குறிப்பிடப்பட்டுள்ள பதவி வகைப்படுத்தலுக்கமைய சிரேஷ்ட நிலைக்குச் சமமாவதுடன், பதவி நிலை உத்தியோகத்தர்களாகக் கருதப்படுவர்.

- 12. விதவைகள் / தாபுதாரர் மற்றும் அனாதைகள் ஓய்வூதியத்திற்கான பங்களிப்புத் தொகை**
- விதவைகள் / தாபுதாரர் மற்றும் அனாதைகள் ஓய்வூதியத்திற்கான பங்களிப்புத் தொகை அடிப்படைச் சம்பளத்தின் 7% எனும் சதவீதம் தொடர்ந்தும் மாற்றமின்றி செயற்படுத்தப்படல் வேண்டும். அட்டவணை II இன் கீழ் ஒவ்வொரு ஆண்டிற்கும் குறிப்பிடப்பட்டுள்ள அடிப்படைச் சம்பளத்தை ஏற்புடையதாக்கிக் கொள்ளல் வேண்டும்.
- 13. சம்பள ஏற்றத் திகதி**
- இந்த சம்பள மீளமைப்புக் காரணத்தால் சம்பள ஏற்றத் திகதியில் மாற்றங்கள் ஏற்படாது.
- 14. சம்பள அளவுத் திட்டத்தின் உச்சளவுக்கு அப்பால் சம்பள ஏற்றத்தைச் செலுத்துதல்**
- சம்பள அளவுத் திட்டத்தின் உச்சளவை அடைந்துள்ள உத்தியோகத்தர்களுக்கு அவர்கள் சேவையிலிருந்து ஓய்வு பெறும் திகதி வரை அல்லது வேறொரு சம்பள அளவுத்திட்டத்திற்குரிய பதவியொன்றில் நியமிக்கப்படும் / பதவி உயர்வு பெறும்வரை தொடர்ந்தும் சம்பள ஏற்றங்களை வழங்க முடியும்.
- 15. இணைந்த படி**
- இணைந்த படி ரூபா 500.00 ஆகும்.
- 16. கடன் / முற்பணத்தை வழங்கும்போது மாதாந்த மொத்தக் கழிவுகளின் எல்லை**
- அரசு உத்தியோகத்தரொருவர் கடன் / முற்பணத்தைப் பெற்றுக் கொள்ளும் போது கருத்திற்கொள்ளும் 40% எல்லையைக் கணிக்கிடும்போது அட்டவணை II இல் குறிப்பிடப்பட்டுள்ள அன்றைய தினத்தின் அடிப்படைச் சம்பளம் மற்றும் சீராக்கல் படியை ஏற்புடையதாக்கிக்கொள்ள வேண்டும்.
- 17. பொது அறிவுரைகள்**
- இச் சுற்றறிக்கைக்கமைய, 2016.01.01 ஆம் திகதியன்று உரித்தான சம்பளத்தை தீர்மானிக்கும் போது 2006.01.01 ஆம் திகதி அல்லது அத்தினத்திற்குப் பின்னர் சம்பளத்தில் மேற்கொண்ட திருத்தங்களுக்கமைய சம்பளத்தை தயாரித்தல் மற்றும் ஏற்புடைய சம்பள மீளமைப்பு சரியாக மேற்கொள்ளப்பட்டுள்ளதென உரிய அதிகாரிகள் உறுதிப்படுத்தல் வேண்டும்.
- 18. மேலதிகமாகச் செலுத்தப்படல்**
- இந்த அறிவுரைகளை தவறான முறையில் விளங்கிக் கொள்வதன் காரணமாக அல்லது ஆவணங்களின் பிழைகள் காரணமாக அல்லது கணக்கிடும் போது ஏற்படும் தவறுகள் காரணமாக அல்லது வேறேதும் தவறுகள் காரணமாக எவராவதொரு உத்தியோகத்தருக்கு மேலதிகத் தொகையொன்று செலுத்தப்பட்டிருப்பின் அவ்வாறு செலுத்தப்பட்ட தொகையை மீளச் செலுத்துவதற்கு அந்த உத்தியோகத்தர் கட்டுப்பட்டுள்ளார்.
- 19. தெளிவுபடுத்திக் கொள்ளல் மற்றும் மேலதிக அறிவுரைகள்**
- இச் சுற்றறிக்கையின் ஏற்பாடுகள் சம்பந்தமாக விளக்கங்கள் மற்றும் மேலதிக அறிவுரைகள் எதிர்பார்க்கப்படின், அவ்வாறான கோரிக்கைகளை திறைசேரிச் செயலாளர், பொதுத் திறைசேரி, நிதி அமைச்சு, கொழும்பு 01 எனும் முகவரிக்கு சமர்ப்பித்தல் வேண்டும்.

* 20.

அரசியலமைப்பின் கீழ் பிரேரணை,— விவாதம் ஒத்திவைக்கப்பட்ட விடயம் (2016 யூன் 22),— “இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) ஆம் உறுப்புரையின் ஏற்பாடுகளின் பிரகாரம், தேர்தல் ஆணைக்குழுவினால் 2016 பெப்புருவரி 25 ஆம் திகதிய 1955/19 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2016.05.06 ஆம் திகதி சமர்ப்பிக்கப்பட்டதுமான, மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்ச ஊடகங்கள் பின்பற்றியொழுக வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 21.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

22.

இலங்கை ஆளணி முகாமை நிறுவகம் (திருத்தச்) சட்டமூலம் — இரண்டாம் மதிப்பீடு.

23.

சிறுவர் புனர்வாழ்வு மையம் (கூட்டிணைத்தல்) சட்டமூலம் — இரண்டாம் மதிப்பீடு.

24.

இலங்கை ஐக்கிய கிறிஸ்தவ நட்புரிமை (கூட்டிணைத்தல்) சட்டமூலம் — இரண்டாம் மதிப்பீடு.

25.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

26.

மொணறாகல மாவட்ட கான்த்தா மஹா சங்கமய (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.